

IL-ĠURDIENA U L-LIFĠĦA

Ġurdiena ħarġet fil-ġħaxija d'dur dawra ġħar-rwieħi wara nżul ix-xemx. Kif kienet miexja ġħal xogħolha qalb il-ħaxix, toħroġ lifġħa minn toqba taħt l-art ma' ġenbha.

"Saħħa ġħalik" qaltilha l-lifġħa; "Saħtejn" wieġbet il-ġurdiena; u erħilhom jithaddu fuq il-ħwejjeg ta' djarhom. Kelma ġġib l-oħra, bdew jitmieġħru u jitlewmu. "Oqġħod ja ħalliela", qalet il-lifġħa lill-ġurdiena, "Int tidħol fi djar in-nies, tiekol ħwejjigħom, wiċċ bla mistħija!"

"Int tgħajjar lili?" wieġbet il-ġurdiena: "Jekk jien ħalliela, int qattielu: tigdem in-nies u b'semmek toqtolhom. Jien nieħu ħwejjeg in-nies, int teħdilhom ħajjithom, qalb bla ruħ!"

"Mħux minnu" reġġhet il-lifġħa; "M'jiniex jien li noqtol in-nies, imma huma joqtlu lilhom infuħom." 'K'int trid, inġarrablek iss'issa!"

"Naqbdex fil-kelma", wieġbet il-ġurdiena; "kif sejra ġġarrabli?"

"Naġħimlu hekk", ftieħmet il-lifġħa: "Intix tara hemm fuq dak ir-raġel ġej ilħawn? Issa jġħaddi minn ħidejna: kif jaħsal, jien nigdmu f'riġlu u niħstħba u int oħroġ dur dawra ma' dwardu, ħalli jaraħ u jaħseb li ġdimtu int. Jekk ma jmutx, tara li m'jiniex jien li noqtol in-nies, mita nigdimhom. Inbaġħad niħtemew raġel ieħor: int igdmu f'riġlu u staħba, u jien noħroġ indur ma' dwardu biex jaħseb li ġdimtu jien; jekk imut bil-ġidma, ma tkunx qtiltu int, ġħax, bħal ma taf, m'ġħandekx semm; mela huwa jkun qatel lili n-nifsu."

Ġħoġobħa l-ħjiel lill-ġurdiena, u staħbew it-tnejn taħt troffa ħaxix ma' ġħerq it-trejqqa.

Wasal ir-raġel; il-lifġħa żegġet minn qalb il-ħaxix, ħabtet ġħal ġħarqubu; ġidmitu u reġġhet inħibiet fil-ħaxix. Qabżet il-ġurdiena fid-daqqa, ġħaddiet minn fuq riġlu, u daret dawra ma' dwardu.

Ir-raġel kif ħass il-weġġħa, ħares biex jara x'kien qarsu; jara l-ġurdiena, jisbel ġħaliha: "Jaħraq ġensek, ja ġurdien! riġli ġejt ġdimt?" Ma dan kollu, baqa' sejjer triqtu bla ma waqaf.

Wara ftit ġħadda raġel ieħor. X'ħin wasal fejn kienu mistoħbijin, il-lifġħa qalet lill-ġurdiena: "Isa, aħbat ġħal riġlu!" Qabżet il-ġurdiena, ġidmitu f'ġħarqubu u staħbiet.

Harget il-lifgħa u qabdet tigrì u thaxwex fost il-liaxix ma' ġenbu.

Kif lemaħha r-raġel, inqata', beda jgħajjat u jwerżaq: "Lifgħa gidmitni! Lifgħa tatni s-semm! Sejjer immut!" U telaq għal erbgħa, ġirja waħda għal għand it-tabib.

Malli dan, qalet il-lifgħa lill-ġurdiena: "M'n għada l-quddiem niġu hawn kull fil-ġhodu min ma jmutx minn dawn iż-żewġt irġiel li qrasna, jargħa' jgħaddi minn hawn darb'ohra; min imut nisimgħu xi haġa fuqu min-nies li jkunu għaddejjin". Sellmu l-xulxin u kull waħda reġgħet lejn darha.

* * *

Dak li kienet gidmitu l-lifgħa u haseb li kienet il-ġurdiena, malli wasal id-dar, kif haseb li l-ġerħa għadha taħarqu sieh 'il mara, u qallha: "Taf xi ġrali? Fit-triq jien u ġej hareġ għaliġa ġurdien u gidimni! jaħraq ġensu! u l-ġerħa għadha taħraqni."

"Aħsilha b'nitfa misħun," qaltlu martu; "Jista' jkun li dahlitlek fiha xi ftit għabra".

Hasilha r-raġel u rabatha b'carruta nadifa, u mar jorġod. Sal-għada, iċ-carruta kienet inħallet weħiedha, u l-uġiġħ reħa għal kollox. Hu qam fil-ġhodu u mar għax-xoġhol bħal dari u la ftakar iżjed fil-ġerħa u anqas fil-ġurdien.

Imma l-ieħor — dak li kienet gidmitu l-ġurdiena — kif wasal għand it-tabib, xteliet fuq maqgħad iwahħwah u jogħrok il-ġerħa. Ratu l-qaddejja u taha ferħ ta' ġenn; għajtet it-tabib li niżel minn fuq bħal berqa; qabad jifflilu l-ġerħa li bil-għerik kienet saret hamra nar. "Kif saritlek, dil-ġerħa, sieħeb?" saqsieh! "Qarsitni lifgħa u semmitni", wieġeb l-ieħor. It-tabib f'daqqa t'għajn ġieb ix-xfafar, in-nar u kemm-il kus duwa. Qasamlu l-ġerħa, ħaraqha, u sawwablu fiha d-duwa; hażżimlu riġlu u baġħtu lejn daru fuq l-idejn, għax wara dak il-qtigħ kollu le ma seta' jimxi. Id-dar, qegħduh fil-friex; kif daħal il-lejl qabdu d-deni; qabad ihewden. Fil-ġhodu, qabel is-sebħ, mar id-dinja l-ohra.

* * *

Ma tluġ ix-xemx, il-lifgħa u l-ġurdiena sabu ruħihom fejn kien għenelli. Issellmu u qagħdu jistennew bla kliem — għax beżgħu li jerggħu jiftluha. Wara xi nofs siegħa, in-nies bdiet għaddejja. Fid-daqqa u l-ħin qabżet il-lifgħa: "Arah ġej dak li gdimtu jien! M'għedtlekx li ma jmutx? arah, anqas biss jofrok!"

"S'issa rbaħt int!" wieġbet il-ġurdiena, u siktet.

Għaddew xi għaxar dqieqiet u dehru żewġ nisa mexjin qajl-qajla u jithaddtu bejniethom. Qorbu u kliemhom sar jiftiehem sewwa; waħda kienet tgħid lil l-oħra: "Jaħasra! Kif tista' tgħix martu, b'erba' wlied? Mishuta l-lifgħa! kif qerditu!"

"Hawn, ara, l-inkien fejn qaristu", wiegħbet l-oħra, turi b'sebagħha ġenb it-triq fejn kienu staħbew il-lifgħa u l-ġurdiena awl-il-lejl.

"Smajtha x'qalet?" saffret il-lifgħa kif in-nisa tbiegħdu. "Issa ma tistax tiċhadli! Miet ir-raġel li gđimt int, għalkemm int bla semm: għax dak li gđimt jien, għalkemm semmentu! Emmen mela, darba għal dejjem, li n-nies aktarx joqtlu lilhom infushom, u le d-deni li jiġrilhom!"

"Irbaħthieli b'kollox!" wiegħbet il-ġurdiena. "Tarax! għalhekk il-għaġuża ma tridx tmut: aktar ma tikber aktar titgħallem." "U aktar ma titgħallem aktar jiswielek!" wiegħbet il-lifgħa.

G. B.

* * *

Il-kittieb tagħna G. B. li qiegħed Ġerusalem, fil-manuskritt ta' din il-ħrafa għarbija li għoġbu jibagħtilna għall-Malti, żamm xi kliem u xi għidud kif inhuma fil-għarbi, bla ma qagħad jara li dawn, meta daħlu fi lsienna, "ħallsu d-dazju" biex saru maltin. Insemmu tnejn.

(1) *Lifgħa* (bl-artikolu *il-lifgħa*), niżżilha *ifgħa* (bl-artikolu *l-ifgħa*) u taħt, għamel din it-tagħrif *zghira*:

"Aħna l-Maltin ngħidu u niktbu *ħazin lifgħa*, għax inwaħħlu *l-lam il-tagħrif* ma' l-isem, waqt li m'għandna ikun hekk: għandna mela ngħidu u niktbu *ifgħa* u mhux *lifgħa*; *abra* u mhux *labra*; *ma* u mhux *ilma*,"

Il-kliem malti *lifgħa*, *labra*, *ilma* tassew li ġejjin mill-għarbi *ifgħa*, *abra*, *ma*, imma l-Malti dejjem ifosshom b'*elle* quddiemhom li saret *ħaġa* waħda magħhom u li minn kliem bil-għarbi għamlithom kliem bil-malti. Hekk ukoll il-kelma taljana *asta* bil-malti saret *lasta* u bl-artikolu giet *il-lasta*. Din tissejjah *prothesis*.

Bil-maġlub: l-*elle* tal-kelma taljana *lettera*, fil-malti, waqgħet u l-kelma maltija hi *ittra*, bla artikolu, u l-*ittra* bl-artikolu. Din tissejjah *aphæresis*.

Aħna, fil-waqt li nagħirfu minn fejn tkun ġejja l-kelma, għandna niktbuha kif qagħdet biex saret maltija.

(2) G. B. kiteb *min ma jmut* u aħna sewwejnietha *min ma jmutx*, għax in-negattiv, tal-malti, iktarx hu *ma.....x(ejn)*, mhux għal kollox bħall-għarbi li dan jagħmel *ma.....biss* quddiem il-verb.

(N. tad-D.)